




ທະນາຄານການຄ້າຕ່າງປະເທດລາວ ມະຫາຊືນ

ບົດສະຫຼຸບການເຄື່ອນໄຫວທຸລະກິດ ໄລຍະ 9 ເດືອນ 2016



1. ທະນາຄານການຄ້າຕ່າງປະເທດລາວ ມະຫາຊືນ

ທະນາຄານການຄ້າຕ່າງປະເທດລາວ ມະຫາຊືນ ດຳເນີນທຸລະກິດໃນຮູບແບບມະຫາຊືນ ແລະຈົດທະບຽນຢູ່ໃນຕະຫຼາດ ຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989 ອອກໂດຍທະນາຄານແຫ່ງ ສປປ ລາວ ແລະ ໃບອະນຸຍາດດຳເນີນທຸລະກິດດ້ານ ການທະນາຄານ ສະບັບປັບປຸງຄັ້ງລ່າສຸດ ເລກທີ 4284/ທຫລ, ລົງວັນທີ 11 ພະຈິກ 2010 ອອກໂດຍທະນາຄານແຫ່ງ ສປປ ລາວ. ໃນວັນທີ 23 ທັນວາ 2010 ທຄຕລ ໄດ້ສຳເລັດການຂາຍຮຸ້ນອອກສູ່ມະຫາຊືນ. ທະນາຄານໄດ້ປ່ຽນຊື່ມາ ເປັນທະນາຄານການຄ້າຕ່າງປະເທດລາວ ມະຫາຊືນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້ຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ, ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70%, ຮຸ້ນຂອງນັກລົງທຶນພາຍໃນ 10%, ຄູ່ ຮ່ວມຮຸ້ນທາງຍຸດທະສາດ 10% ແລະ ຜູ້ຖືຮຸ້ນຈາກຕ່າງປະເທດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນ ໄລຍະສັ້ນ, ກາງ ແລະ ຍາວຈາກອົງກອນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນ ຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິ ການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ.

ທຶນຈົດທະບຽນ

ທຶນຈົດທະບຽນ ວັນທີ 30 ກັນຍາ 2016 ແມ່ນ 682,888 ລ້ານກີບ.

ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ອາຄານເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງ ວຽງຈັນ. ໃນວັນທີ 30 ກັນຍາ 2016 ທະນາຄານມີໜັງ (1) ສຳນັກງານໃຫຍ່, ໜັງ (1) ບໍລິສັດໃນເຄືອ, ສີ່ (4) ບໍລິສັດ ຮ່ວມທຶນ ສິບເກົ້າ (19) ສາຂາ, ເຈັດສິບເກົ້າ (79) ໜ່ວຍບໍລິການ ແລະ ສິບຫ້າ (15) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຄຕລ ໄດ້ກຳນົດວິໄສທັດ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸ ປະສົງຄື: “ເປັນທະນາຄານທີ່ນຳໜ້າ ທັນຍຸກທັນສະໄໝ ໄດ້ມາດຕະຖານສາກົນ” ທຄຕລ ໄດ້ມຸ່ງເນັ້ນພັດທະນາຕົນເອງທຸກ

ດ້ານໃຫ້ເປັນທະນາຄານທັນສະໄໝ ບໍລິການລູກຄ້າດ້ວຍຄວາມສະດວກສະບາຍໄດ້ມາດຕະຖານສາກົນ ເປັນທີ່ຍອມຮັບຂອງລູກຄ້າ ແລະ ສະຖາບັນການເງິນທັງພາຍໃນແລະຕ່າງປະເທດ ຮັກສາຄວາມເປັນທະນາຄານທຸລະກິດນໍາໜ້າ ຢູ່ ສປປ ລາວ ກ້າວໄປສູ່ລະດັບພູມິພາກ ແລະ ລະດັບສາກົນເທື່ອລະກ້າວ.

3. ພາລະກິດ

ອີງຕາມແຜນຍຸດທະສາດໄລຍະຍາວຮອດ ປີ 2020 ຍັງສືບຕໍ່ຜັນຂະຫຍາຍພາລະກິດທີ່ຜູ້ຖືຮຸ້ນໄດ້ຮັບຮອງເອົາແລ້ວນັ້ນ ຄື: ທຄຕລ ມຸ່ງໜັ້ນເປັນທະນາຄານທີ່ທັນຍຸກທັນສະໄໝ, ມີຄຸນນະພາບໄດ້ມາດຕະຖານສາກົນ ຖືເອົາລູກຄ້າເປັນສູນກາງ ໂດຍການປະສົມປະສານການບໍລິການທີ່ດີເລີດຂອງພະນັກງານເຂົ້າກັບເທັກໂນໂລຢີທີ່ທັນສະໄໝ, ເຮັດໃຫ້ລູກຄ້າ, ຜູ້ຖືຮຸ້ນ ແລະ ພະນັກງານໄດ້ຮັບຜົນປະໂຫຍດສູງສຸດ ເປັນກໍາລັງແຮງທີ່ສໍາຄັນປະກອບສ່ວນເຂົ້າໃນການພັດທະນາເສດຖະກິດຂອງ ຊາດ.

ໃນປີ 2016 ນີ້ ທຄຕລ ໄດ້ວາງແຜນງານດັ່ງຕໍ່ໄປນີ້:

- ການຈັດຕັ້ງປະຕິບັດ ດໍາເນີນງານບົນພື້ນຖານຫລັກການ ມີວິໃນທາງການເງິນ.
- ການຄຸ້ມຄອງບໍລິຫານ 3 ແຜນໃຫຍ່: ງົບການເງິນ, ແຜນງານ, ແຜນບຸກຄະລາກອນ.
- ການແກ້ໄຂໜີ້ເສຍ (NPL).
- ປະຕິບັດແຜນທຸລະກິດ 2016.
- ການຄຸ້ມຄອງ ແລະ ພັດທະນາຜະລິດຕະພັນ.
- ການພັດທະນາ ແລະ ນໍາໃຊ້ເຄື່ອງມືທີ່ຈໍາເປັນ (ລະບົບໄອທີ IT, ຫຼັກການຄຸ້ມຄອງບໍລິການອົງກອນ CG, BASEL II, ມາດຕະຖານສາກົນດ້ານລາຍງານການເງິນ IFRS, ຕົວຊີ້ວັດຜົນການປະຕິບັດວຽກງານ KPI).
- ການສະສົມ ແລະ ປະກອບທຶນເພີ່ມ.
- ການຊອກລູກຄ້າໃໝ່, ຊຸກຍູ້ ແລະ ດູແລລູກຄ້າເກົ່າ (ລູກຄ້າ ແລະ ທະນາຄານພັດທະນາຄຽງຄູ່ໄປດ້ວຍກັນ).
- ການຕິດຕາມຄຸ້ມຄອງຄວາມສ່ຽງ ແລະ ຕໍ່ຕ້ານການຟອກເງິນ.
- ການຄຸ້ມຄອງ ແລະ ກວດກາສາຂາ.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈໍານວນ 7 ທ່ານ, ຄະນະອໍານວຍການ ຈໍານວນ 7 ທ່ານ 11 ພະແນກ, 3 ສູນ, 19 ສາຂາ, 79 ໜ່ວຍບໍລິການ ແລະ 15 ຫ້ອງແລກປ່ຽນເງິນຕາທົ່ວປະເທດ.

ສະພາບໍລິຫານຊຸດໃໝ່

1). ທ່ານ ດຣ ບຸນເຫຼືອ ສິນໄຊວໍລະວົງ	ຫົວໜ້າກົມນະໂຍບາຍການເງິນ ກະຊວງການເງິນ	ເປັນປະທານ
2). ທ່ານ ຄໍາສຸກ ສຸນດາລາ	ບຸກຄົນເອກະລາດຈາກພາຍນອກ	ເປັນ ຮອງປະທານ
3). ທ່ານ ພຸຂົງ ຈັນທະຈັກ	ຜູ້ອໍານວຍການໃຫຍ່ ທຄຕລ	ເປັນ ກໍາມະການ
4). ທ່ານ ພັນຊະນະ ຄຸນນຸວົງ	ຮອງຜູ້ອໍານວຍການໃຫຍ່ ທຄຕລ	ເປັນ ກໍາມະການ
5). ທ່ານ ນ. ຂັນທະລີ ວົງໄຊຍະລາດ	ຮອງຜູ້ອໍານວຍການໃຫຍ່ ທຄຕລ	ເປັນ ກໍາມະການ
6). ທ່ານ ວຽງໄຊ ຈັນທະວິສຸກ	ຫົວໜ້າພະແນກຄຸ້ມຄອງສາຂາ ຕາງໜ້າພະນັກງານ	ເປັນ ກໍາມະການ
7). Mr Marc ROBERT	ຕາງໜ້າທະນາຄານ COFI BRED ໃນນາມຄູ່ຮ່ວມຍຸດທະສາດ	ເປັນ ກໍາມະການ

ຄະນະສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ



ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ



5. ການຈັດຕັ້ງປະຕິບັດພາລະກິດ ປະຈຳ 9 ເດືອນ 2016.

ໃນໄລຍະ 09 ເດືອນ ທີ່ຜ່ານມາ ທຄຕລ ໄດ້ເອົາໃຈໃສ່ຈັດຕັ້ງປະຕິບັດວຽກງານຕາມແຜນການທີ່ວາງໄວ້ ໃນນັ້ນໄດ້ເອົາໃຈໃສ່ວຽກງານຄຸ້ມຄອງບໍລິຫານຢ່າງຮັດກຸມ ລິເລີ້ມການຈັດຕັ້ງປະເມີນການປະຕິບັດງານຕາມຫຼັກການສາກົນ (BASEL II, CG ແລະ KPI), ເອົາໃຈໃສ່ວຽກງານຄຸ້ມຄອງຄວາມສ່ຽງ ແລະ ຕ້ານການຟອກເງິນ. ໃນນັ້ນ, ທຄຕລ ໄດ້ວາງຍຸດທະສາດດ້ານຄວາມສ່ຽງ ແລະ ປັບປຸງລະບຽບການຕ່າງໆທີ່ກ່ຽວຂ້ອງ, ມີການທົບທວນການຈັດຕັ້ງປະຕິບັດ ງານໃນແຕ່ລະໄລຍະ, ເອົາໃຈໃສ່ວຽກງານເປີດເຜີຍຂໍ້ມູນຕາມລະບຽບຫຼັກການຢ່າງເຄັ່ງຄັດ, ພັດທະນາລະບົບການໃຫ້ ບໍລິການ ແລະ ຜະລິດຕະພັນ ຂອງ ທຄຕລ ໃນແຕ່ລະໄລຍະໃຫ້ທັນກັບສະພາບການພັດທະນາເປັນຕົ້ນແມ່ນ ພັດທະນາລະບົບການຊໍາລະຄ່າສາທາລະນະປະໂພກຜ່ານຕູ້ເອທິເອັມ (PGS) ຊຶ່ງໄດ້ປັບປຸງການດຶງຂໍ້ມູນໃຫ້ໄວຂຶ້ນກວ່າ ເກົ່າ, ນໍາໃຊ້ລະບົບກວດຄົ້ນຫາຄວາມສ່ຽງໃນການລັກຂໍ້ມູນບັດ (Fraud detection) ສໍາລັບບັດ ATM ແລະ ບັດ Visa ຂອງ ທຄຕລ ເພື່ອຫຼຸດຜ່ອນຄວາມສ່ຽງຕ່າງໆ, ພັດທະນາຜະລິດຕະພັນ BCEL i-Bank version 3, ປັບປຸງລະບົບການຊໍາລະ Bill payment ໃນລະບົບໃຫ້ສາມາດຊໍາລະເປັນເງິນສົດໄດ້, ອັບເດດໂຄງການຮັບບັດ EMV VISA ຜ່ານຕູ້ເອທິເອັມ. ປະຈຸບັນນີ້, ຕູ້ ATM ຂອງ ທຄຕລ ທັງໝົດສາມາດ ຮັບບັດ Visa ທີ່ເປັນ Chip ໄດ້ ສົມບູນ, ໂຄງການ UnionPay Payment Gateway, ບັດ UnionPay ຂອງຕ່າງປະເທດກໍ່ສາມາດ ຊໍາລະຜ່ານ ລະບົບ E-Commerce ຂອງ ທຄຕລ ໄດ້ແລ້ວ ແລະ ສໍາເລັດໂດຍພື້ນຖານການພັດທະນາລະບົບຊໍາລະສະສາງ online ຂອງບັດ ATM BCEL-UnionPay ເພື່ອໃຫ້ສາມາດຊື້ບິນຂອງສາຍການບິນລາວ ຜ່ານ website ຂອງ ການບິນລາວໄດ້.

ເອົາໃຈໃສ່ວຽກງານຄຸ້ມຄອງບໍລິຫານສິນເຊື້ອ ຢ່າງເປັນລະບົບຄົບຊຸດ ຊຶ່ງເຫັນໄດ້ວ່າ ທຄຕລ ສາມາດຂະຫຍາຍ ສິນເຊື້ອໄດ້ເກີນແຜນການ ແລະ ຍັງສາມາດຄວບຄຸມໜີ້ເສຍໃຫ້ຕໍ່າກວ່າແຜນການທີ່ໄດ້ວາງໄວ້.

ຈາກການປະຕິບັດວຽກງານບໍລິຫານທີ່ເປັນລະບົບຄົບຊຸດ ເຮັດໃຫ້ ທຄຕລ ສາມາດປະຕິບັດແຜນ ແລະ ລິ້ນ ແຜນການໃນຫຼາຍໆດ້ານ. ນອກຈາກນັ້ນ ທຄຕລ ຍັງໄດ້ຮັບລາງວັນຈາກ Asian Banking & Finance Awards ແລະ ຈາກວາລະສານ Global Banking & Finance Review ປະຈຳປີ 2016 ອີກດ້ວຍ.

6. ການເຄື່ອນໄຫວຂອງສະພາບໍລິຫານ, ຄະນະອໍານວຍການ ແລະ ຄະນະກຳມະການອື່ນໆ

➤ ສະພາບໍລິຫານ

ສໍາເລັດການປະຊຸມສະພາບໍລິຫານຂອງ ທຄຕລ ຈຳນວນ 2 ຄັ້ງ ເພື່ອປຶກສາຫາລື ແລະ ຮັບຮອງເອົາບັນຫາຕ່າງໆຄື: ຮັບຮອງການແບ່ງປັນກຳໄລ ຂອງ ທຄຕລ ປະຈຳປີ 2015 ເຂົ້າຄັງຕ່າງໆ ແລະ ເຫັນດີຮັບຮອງເງິນປັນຜົນຮຸ້ນ ທຄຕລ ງວດ 2 ປີ 2015, ຮັບຮອງແຜນການປະຈຳປີ 2016, ຮັບຮອງເອົາການປັບປຸງລະບຽບການຮັບພະນັກງານໃໝ່ ແລະ ຮັບຮອງ ທິດທາງການວ່າຈ້າງທີ່ປຶກສາໃນການບໍລິຫານງານຂອງ ທຄຕລ, ຮັບຮອງແຜນຍຸດທະສາດດ້ານຄວາມສ່ຽງ ແລະ ການ ປັບປຸງລະບຽບວ່າດ້ວຍຄະນະກຳມະການຄຸ້ມຄອງຄວາມສ່ຽງ ທຄຕລ, ຮັບຮອງໂຄງຮ່າງແຜນຍຸດທະສາດໄລຍະຍາວ 2016-2020 ຂອງ ທຄຕລ, ຮັບຮອງເອົາບໍລິສັດເອີນແອນຢັງລາວ ຈຳກັດ ເປັນທີ່ປຶກສາໃນການຈັດຕັ້ງປະຕິບັດໂຄງການ ນໍາໃຊ້ຫຼັກການ Basel 2, ຮັບຮອງເອົາທິດທາງການເພີ່ມທຶນຈົດທະບຽນໃຫ້ທະນາຄານຮ່ວມທຸລະກິດ ລາວ-ຫວຽດນາມ ແລະ ບໍລິສັດປະກັນໄພລາວ-ຫວຽດນາມ ເພື່ອນໍາສະເໜີກອງປະຊຸມຜູ້ຖືຮຸ້ນພິຈາລະນາ.

➤ **ຄະນະກຳມະການຄຸ້ມຄອງບໍລິຫານ**

ສຳເລັດການຈັດກອງປະຊຸມຄະນະກຳມະການຄຸ້ມຄອງບໍລິຫານ ຈຳນວນ 9 ຄັ້ງ ເພື່ອປຶກສາຫາລື ແລະ ຮັບຮອງເອົາ ບັນຫາຕ່າງໆຄື:

- ຕິດຕາມການດຳເນີນງານຂອງ ທຄຕລ ເປັນແຕ່ລະເດືອນ, ວິເຄາະຕີລາຄາຜົນການດຳເນີນງານແຕ່ລະດ້ານ ພ້ອມທັງ ກຳນົດທິດທາງການປະຕິບັດວຽກງານໃນແຕ່ລະເດືອນ, ຄົ້ນຄວ້າແຜນດຳເນີນງານ, ແຜນທຸລະກິດ, ແຜນ ພະນັກງານແຜນປະກອບວັດຖຸເຕັກນິກ ກໍ່ສ້າງສ້ອມແປງ, ແຜນຂະຫຍາຍຕາໜ່າງບໍລິການ, ແຜນການຕະຫຼາດ, ຄົ້ນຄວ້າຍຸດທະສາດໄລຍະຍາວ 2016-2020.
- ນຳພາການປະຕິບັດແຜນປັບປຸງການບໍລິການແບບໃໝ່ຂອງ ທຄຕລ ທີ່ຈະຫັນການບໍລິການລວມສູນຢູ່ສຳນັກງານ ໃຫຍ່ ເຊິ່ງໃນນັ້ນກໍ່ໄດ້ເລີ່ມມີການປະຕິບັດບາງສ່ວນເຊັ່ນ: ສຳເລັດການບໍລິຫານລວມສູນຊື້-ຂາຍເງິນຕາ, ລວມສູນ ຊັບສິມບັດຂອງ ທຄຕລ ແລະ ຍັງໄດ້ແຕ່ງຕັ້ງຄະນະກຳມະການຄົ້ນຄວ້າການລວມສູນລາຍຈ່າຍ ທົ່ວລະບົບຂອງ ທຄຕລ, ຄົ້ນຄວ້າ ລາຍລະອຽດຂັ້ນຕອນ ການປະຕິບັດແຜນການລວມສູນສິນເຊື່ອ.
- ຄົ້ນຄວ້າການພັດທະນາລະບົບ IT ໃຫ້ມີຄວາມທັນສະໄໝ, ມີຄວາມປອດໄພ, ຄົ້ນຄວ້າຜະລິດຕະພັນໃໝ່ໃຫ້ ແທດເໝາະກັບຄວາມຕ້ອງການຂອງລູກຄ້າ.
- ເອົາໃຈໃສ່ບໍລິຫານທຶນ, ການບໍລິຫານສິນເຊື່ອໃຫ້ດີຂຶ້ນກວ່າປີຜ່ານມາ, ການແກ້ໄຂ NPL ໃຫ້ສັດສ່ວນຫຼຸດລົງ, ຄົ້ນຄວ້າເງື່ອນໄຂລູກຄ້າ SME, ຄົ້ນຄວ້າຫາແຫຼ່ງທຶນເພື່ອຮອງຮັບໃນການປ່ອຍກູ້, ຮັກສາສະພາບຄ່ອງ, ຄົ້ນຄວ້າ ແຫຼ່ງລົງທຶນທີ່ມີປະສິດທິຜົນສູງ ພ້ອມທັງຄົ້ນຄວ້າປັບຫຼຸດອັດຕາດອກເບ້ຍເງິນຝາກ ພ້ອມໆກັບການຫຼຸດດອກເບ້ຍ ເງິນກູ້.
- ຄົ້ນຄວ້າປັບປຸງກົດລະບຽບພາຍໃນຂອງ ທຄຕລ ໃຫ້ສອດຄ່ອງຢັ້ງຢືນເປັນຕົ້ນແມ່ນ ລະບຽບການຮັບພະນັກງານ ໃໝ່ ແລະ ລະບຽບທີ່ບໍ່ທັນສອດຄ່ອງຈຳນວນໜຶ່ງ.
- ຕິດຕາມການປະກອບທຶນຈາກລັດຖະບານ ແລະ ຄົ້ນຄວ້າການເພີ່ມທຶນໃຫ້ແກ່ທະນາຄານຮ່ວມທຸລະກິດລາວ ຫວຽດ (LVB) ແລະ ບໍລິສັດຮ່ວມທຸລະກິດປະກັນໄພລາວຫວຽດ (LVI).
- ຄົ້ນຄວ້າການຮັກສາຂໍ້ມູນການບໍລິການລູກຄ້າ, ຂໍ້ມູນການດຳເນີນງານຕ່າງໆຂອງ ທຄຕລ.
- ຄົ້ນຄວ້າການຈັດຕັ້ງປະຕິບັດ KPI ຂອງພະນັກງານ ແລະ KPI ສາຂາ.

➤ **ຄະນະກຳມະການບໍລິຫານຄວາມສ່ຽງ**

ສຳເລັດການຈັດກອງປະຊຸມຄະນະກຳມະການຄວາມສ່ຽງ ຈຳນວນ 6 ຄັ້ງ, ເພື່ອປຶກສາຫາລືຄົ້ນຄວ້ານະໂຍບາຍ ການຄຸ້ມຄອງຄວາມສ່ຽງໃນດ້ານຕ່າງໆ ຂອງ ທຄຕລ, ຕິດຕາມການກວດກາການຈັດຕັ້ງປະຕິບັດລະບຽບການຕ່າງໆ ທຄຕລ ຄື:

- ເອົາໃຈໃສ່ຕິດຕາມຄວາມສ່ຽງສິນເຊື່ອຂອງລູກຄ້າທີ່ມີແນວໂນ້ມຈະກາຍເປັນ NPL ຕິດຕາມນະໂຍບາຍ ແລະ ຂັ້ນຕອນໃນປະຕິບັດການຄຸ້ມຄອງເງິນກູ້ ແລະ ຕິດຕາມເກັບໜີ້ NPL.

- ຫຼຸດຜ່ອນຄວາມສ່ຽງໃນການບໍລິຫານທຶນ, ຄວາມສ່ຽງການຊື້ຂາຍເງິນຕາ, ບັນຫາສະພາບຄ່ອງແຕ່ລະໄລຍະ, ຄວາມສ່ຽງດ້ານບໍລິການ ແລະ ບໍລິຫານເງິນສົດໃຫ້ຢູ່ໃນເກນສາມາດຄວບຄຸມໄດ້.
- ທົບທວນຄືນໂດຍລະອຽດການຈັດຕັ້ງປະຕິບັດນະໂຍບາຍບໍລິຫານຄວາມສ່ຽງ ທີ່ຕິດພັນກັບຂົງເຂດທີ່ຮັບຄວາມສ່ຽງສຳຄັນ ເຊິ່ງເຫັນວ່າປະຈຸບັນມີຫຼາຍດ້ານຂອງ ທຸກຄລ ທີ່ບໍ່ຢູ່ໃນຂອບເຂດກຳນົດຂອງລະບຽບ.
- ຮັບຮອງເອົາລະບຽບການຮັກສາເງິນສົດຂອງບັນດາສາຂາ, ເພື່ອຫຼຸດຜ່ອນຄວາມສ່ຽງຂອງສາຂາ ແລະ ເພື່ອສຳນັກງານໃຫຍ່ບໍລິຫານເງິນສົດຢ່າງມີປະສິດທິຜົນ, ຮັບຮອງລະດັບຄວາມສ່ຽງທີ່ຕິດພັນກັບການຟອກເງິນ.
- ຄົ້ນຄວ້າການປັບປຸງສິດອະນຸມັດແຕ່ລະຂັ້ນ ແລະ ວິທີການອະນຸມັດທຸລະກຳທາງອິເລັກໂທນິກ.
- ທົບທວນການຈັດຕັ້ງປະຕິບັດວຽກງານຂອງ ທຸກຄລ ທີ່ຕິດພັນກັບນະໂຍບາຍບໍລິຫານຄວາມສ່ຽງ ເພື່ອຫາວິທີແກ້ໄຂໃນຕໍ່ໜ້າ.
- ປັບປຸງເນື້ອໃນ ແຜນຍຸດທະສາດການຄຸ້ມຄອງຄວາມສ່ຽງຂອງ ທຸກຄລ ແລະ ລະບຽບຂອງຄະນະກຳມະການຄຸ້ມຄອງຄວາມສ່ຽງ ທີ່ສະພາບໍລິຫານໄດ້ຮັບຮອງເອົາໃນກອງປະຊຸມຄັ້ງຜ່ານມາ.
- ຕິດຕາມກ່ຽວກັບການປະຕິບັດລະບຽບ AML ຂອງພະແນກການ ສາຂາ ແລະ ການສະໜອງຂໍ້ມູນລາຍງານຕ່າງໆໃຫ້ແກ່ ທຫລ.

➤ **ຄະນະກຳມະການກວດສອບບັນຊີພາຍໃນ**

ສຳເລັດການຈັດກອງປະຊຸມຄະນະກຳມະການກວດສອບບັນຊີພາຍໃນ ຈຳນວນ 4 ຄັ້ງ, ເພື່ອປຶກສາຫາລື ແລະ ຕົກລົງບັນດາຕ່າງໆດັ່ງນີ້:

- ສຳເລັດການກວດກາ ປະຈຳປີ 2015 ຈາກອົງການກວດສອບແຫ່ງລັດ ແລະ ກົມຄຸ້ມຄອງທະນາຄານທຸລະກິດ ທຫລ.
- ສຳເລັດການປະສານງານສຳລັບການກວດສອບຖານະການເງິນ ທຸກຄລ ປີ 2015 ຂອງບໍລິສັດເອິນແອນຢັງລາວ (E&Y).
- ສຳເລັດ ແລະ ປະກາດນຳໃຊ້ຂໍ້ແນະນຳການກວດກາຂັ້ນ 2 ຂອງ ທຸກຄລ ແລະ ການກວດກາຮູບແບບໃໝ່ (IA) ເຂົ້າໃນການກວດກາ ທຸກຄລ.
- ສຳເລັດການຄັດເລືອກຜູ້ກວດສອບຖານະການເງິນ ທຸກຄລ ປະຈຳປີ 2017.
- ສຳເລັດການຄັດເລືອກບໍລິສັດທີ່ປຶກສາພາຍນອກ ເພື່ອຊ່ວຍ ທຸກຄລ ໃນການປະຕິບັດຕາມຫຼັກການບາເຊວ 2.
- ສຳເລັດການແກ້ໄຂບັນຫາຕ່າງໆ ຈຳນວນໜຶ່ງ.
- ສຳເລັດການສ້າງລະບຽບກ່ຽວກັບການເປີດບັນຊີ.
- ສຳເລັດການກວດສອບ 6 ເດືອນຕົ້ນປີ 2016 ຈາກບໍລິສັດກວດສອບພາຍນອກ EY.

➤ **ການເຄື່ອນໄຫວຄະນະກຳມະການຍ່ອຍໂດຍ ສັງເຂບ**

ນອກຈາກຄະນະກຳມະການຂ້າງເທິງແລ້ວ ທະນາຄານການຄ້າຕ່າງປະເທດລາວ ມະຫາຊົນ ຍັງມີຄະນະກຳມະການຍ່ອຍໆຈຳນວນນຶ່ງເຊັ່ນ: ຄະນະກຳມະການກໍ່ສ້າງ ແລະ ສ້ອມແປງ, ຄະນະກຳມະການພັດທະນາໄອທີ, ຄະນະກຳມະການບໍລິຫານໜີ້ສິນ ແລະ ຊັບສິນ, ຄະນະກຳມະການຈັດຊື້ ແລະ ຄະນະກຳມະການອື່ນໆ. ຊຶ່ງຄະນະກຳມະການດັ່ງກ່າວໄດ້ຈັດປະຊຸມຂຶ້ນເປັນປະຈຳທຸກໆເດືອນ ຫຼື ຈັດຂຶ້ນຕາມຄວາມຮຽກຮ້ອງຕ້ອງການຂອງວຽກງານເພື່ອຄົ້ນຄວ້າປຶກສາຫາລືວຽກງານ

ຕ່າງໆທີ່ຈຳເປັນເພື່ອອຳນວຍຄວາມສະດວກຮັບປະກັນໃຫ້ແກ່ວຽກງານການບໍລິການລູກຄ້າ ຂອງທະນາຄານການຄ້າຕ່າງປະເທດລາວ ມະຫາຊືນ ທົ່ວລະບົບ ໄດ້ຢ່າງທ່ວງທັນກັບສະພາບ.


7. ການເຄື່ອນໄຫວດຳເນີນທຸລະກິດຂອງ ທຄຕລ 9 ເດືອນ ປີ 2016.

ທະນາຄານການຄ້າຕ່າງປະເທດລາວ ມະຫາຊືນ ສາມາດຈັດຕັ້ງປະຕິບັດແຜນທຸລະກິດໄດ້ ດັ່ງນີ້:

- ຍອດຊັບສິນ: ປະຕິບັດໄດ້ 30,482 ຕື້ກີບ ເທົ່າກັບ 111% ຂອງແຜນການປີ.
- ຍອດເງິນຝາກ: ປະຕິບັດໄດ້ 27,514 ຕື້ກີບ ເທົ່າກັບ 110% ຂອງແຜນການປີ
- ຍອດສິນເຊື່ອ: ປະຕິບັດໄດ້ 17,684 ຕື້ກີບ ເທົ່າກັບ 126% ຂອງແຜນການປີ.
- ກຳໄລກ່ອນອາກອນ : ປະຕິບັດໄດ້ 138,8 ຕື້ກີບ ເທົ່າກັບ 88% ຂອງແຜນການປີ.

ຮ ຜູ້ອຳນວຍການ

ທະນາຄານການຄ້າຕ່າງປະເທດລາວ ມະຫາຊືນ



ລາໃຈ ຄັນພຣະວິງສ໌

**ໝາຍເຫດ: ສຳລັບຕົວເລກຜົນການດຳເນີນທຸລະກິດ ແມ່ນອີງຕາມເອກະສານລາຍງານການເງິນລວມກິດຈະການ
ມາດຖານສາກົນ (ກ່ອນການກວດສອບ)**